

ಶ್ರೀ ಹೆಚ್.ಡಿ. ದೇವೇಗೌಡ.—ಕೆಲಸಗಳನ್ನು ಮಾಡತಕ್ಕದ್ದರ ಬಗ್ಗೆ ಸರಕಾರಕ್ಕೆ ಆತ ಇದೆ. ತೀವ್ರವಾದ ಆಶೋತ್ತರವನ್ನು ಇಟ್ಟುಕೊಂಡಿದ್ದೇವೆ. ಇದಕ್ಕೆ ಸ್ವಲ್ಪ ಹಗಲು ಕೊರತೆ ಇದೆ ಎಂಬುದನ್ನು, ಸನ್ಮಾನ, ಸದಸ್ಯರು ತಿಳಿದುಕೊಂಡೂ, ಈ ಪ್ರಶ್ನೆ ಕೇಳುತ್ತಿದ್ದಾರೆ. ರಾಹಿಂಗ್ ಕೆರೆ ಹತ್ತಿರ ಇನ್‌ವೆಸ್ಟಿಗೇಟರ್ ಮಾಡುವುದಕ್ಕೇ ಬಿಡುತ್ತಿಲ್ಲ. ಅಲ್ಲಿಗೆ ಪೋಲೀಸರನ್ನು ಕರೆದುಕೊಂಡು ಹೋಗಬೇಕಾಗಿ ಬಂದಿದೆ. ಈ ಕೆರೆಯ ಸಲುವಾಗಿ ೫೦ ಸಾವಿರ ರೂಪಾಯಿಗಳ ಬಜೆಟ್ ಪ್ರಾವಿಜನ್ ಇಟ್ಟಿದ್ದೇವೆ. ಅಲ್ಲಿ ಏನಾದರೂ ಗಲಾಟೆ ಆಗಿ ಪೈರಿಂಗ್ ಆದೀತು ಎಂಬ ಹೆದರಿಕೆ ಇದೆ, ತಾವು ಮತ್ತೇನಾದರೂ ಇಲ್ಲಿ ನಿಲುವಳಿ ಸೂಚನೆ ಯನ್ನು ತೆಗೆದುಕೊಂಡು ಬಂದು, ಅಸೆಂಬ್ಲಿಯಲ್ಲಿ ಸರಕಾರಕ್ಕೆ ಛೇಮಾರಿ ಹಾಕುತ್ತೀರಿ ಎಂದು, ಸ್ವಲ್ಪ ಹುಶಾರಾಗಿ ಹೋಗಿ ಎಂದು ಅಧಿಕಾರಿಗೆ ಹೇಳಿದ್ದೇನೆ. ಮತ್ತೇನೂ ಇಲ್ಲ. ಉಳಿದಂತೆ ಕೆರೆಗಳ ಕೆಲಸ ವಿವಿಧ ಹಂತಗಳಲ್ಲಿ ಆಗುತ್ತದೆ, ಹೆಚ್ಚು ಹಣ ಒದಗಿಸಿ ಮುಗಿಸುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇನೆ, ಕೊಚಿರಿ ಲಿವ್ವ್ ಇರಿಗೇಷನ್ ಸ್ಕೀಮ್ ಬಗ್ಗೆ ಈ ವರ್ಷ ಏನಾದರೂ ಆಶಾದಾಯಕವಾದ ಸನ್ನಿವೇಶ ಕಂಡು ಬಂದರೆ ಪ್ರಯತ್ನ ಮಾಡುತ್ತೇನೆ. ಈ ವರ್ಷದ ಬಜೆಟ್‌ನಲ್ಲಿ ಹಾಕುವುದಕ್ಕೆ, ಆದೂ ಅಶಾ ದಾಯಕವಾದ ಸನ್ನಿವೇಶ ಕಂಡು ಬಂದಲ್ಲಿ ಪ್ರಯತ್ನ ಮಾಡುತ್ತೇನೆ. ಅದಿಲ್ಲದೇ ಇದ್ದರೆ ಇಲ್ಲ. ಇನ್ನು ಸಲಾಮ್‌ವಾಡಿ ಎತ ನೀರಾವರಿ ಯೋಜನೆಯನ್ನು ಸರಕಾರವೇ ವಹಿಸಿಕೊಂಡು ಮಾಡಿ ಎಂದು ಇನ್ನೊಂದು ಪ್ರಶ್ನೆ ಕೇಳಿದ್ದಾರೆ. ಅದರ ಬಗ್ಗೆ ಪೂರ್ಣ ಮಾಹಿತಿ ತರಿಸಿದ್ದೇನೆ. ಇದರ ಬಗ್ಗೆ ಸರಕಾರ ಒಂದು ನಿರ್ಣಯಕ್ಕೆ ಬರುತ್ತದೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಒಂದು ವಿಷಯವನ್ನು ತಮ್ಮ ಮುಖಾಂತರ ಮಾನ್ಯ ಮಂತ್ರಿಗಳಿಗೆ ಕೇಳುವುದಕ್ಕೆ ಇಚ್ಛೆಪಡುತ್ತೇನೆ. ಬಹಳ ವಿಚಿತ್ರವಾದ ಪರಿಸ್ಥಿತಿ ಯಲ್ಲಿ ನಮ್ಮ ಕ್ಷೇತ್ರ ಇದೆ. ಇದು ತಮಗೂ ಗೊತ್ತಿದೆ. ಇದೇನೂ ತಮಗೆ ಹೊಸದಾದ ಕ್ಷೇತ್ರವಲ್ಲ. ಬೋರಗಲ್ ಕೆರೆಯ ಬಗ್ಗೆ ಸುಮಾರು ಮೂವತ್ತು ವರ್ಷದಿಂದ ಹೊರಾಟ ನಡೆದಿದೆ. ಈ ವರ್ಷ ಆಯವ್ಯವಯದಲ್ಲಿ ಇದನ್ನು ಆಳವಡಿಸಿ, ಕೆರೆಯನ್ನು ಮಂಜೂರಾತಿ ಮಾಡುವುದರ ಬಗ್ಗೆ ತಾವು ಈ ಸದನದಲ್ಲಿ ಅಶ್ವಾಸನೆಯನ್ನು ಕೊಡಬೇಕೆಂದು ತಮ್ಮ ಮುಖಾಂತರ ಅವರನ್ನು ಕೇಳುತ್ತೇನೆ.

ಶ್ರೀ ಹೆಚ್.ಡಿ. ದೇವೇಗೌಡ.—ಸ್ವಾಮಿ, ನಾನು ಹೇಳಿದ್ದೇನೆ. ನಿಮ್ಮ ಕ್ಷೇತ್ರದ ಬಗ್ಗೆ ಸಹಾಯ ಮಾಡಬೇಕೆಂದು ಮನಸ್ಸಿದೆ. ಆದರೆ ಕೆಲವು ಕನ್‌ಸ್ಟ್ರಂಟ್ಸ್ ಇದೆ. ನನ್ನ ಶಕ್ತಿಯ ಪ್ಯಾಟರ್ನೋಳಿಗೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಬೋರಗಲ್ ಕೆರೆಯ ಬಗ್ಗೆ ಮಾತ್ರ ನಾನು ಕೇಳುತ್ತೇನೆ. ಉಳಿದುದರ ಬಗ್ಗೆ ನಾನು ಕೇಳುತ್ತಿಲ್ಲ. ಅಲ್ಲಿ ನಾವು ಬಹಳ ವಿಶಿಷ್ಟ ಪರಿಸ್ಥಿತಿಯಲ್ಲಿದ್ದೇವೆ. ಅಲ್ಲಿನ ಸರ್ವೆ ಜನರ ಪರವಾಗಿ ನಾನು ಕೇಳುತ್ತೇನೆ, ಈ ವರ್ಷದ ಆಯವ್ಯವಯದಲ್ಲಿ ಅದನ್ನು ಸೇರಿಸುತ್ತೇವೆಂದು ತಾವು ಹೇಳಿದರೆ, ಅಲ್ಲಿಯ ಜನ ಅದನ್ನು ಇವತ್ತು ರೇಡಿಯೋದಲ್ಲಿ ಸುತೋಪದಿಂದ ಕೇಳುತ್ತಾರೆಯೆಂದು ಹೇಳುತ್ತೇನೆ.

ಉಪಾಧ್ಯಕ್ಷರ.—ಅವರೇ ಹೇಳಿರುವ ಉತ್ತರ ಬೋರಗಲ್ ಕೆರೆಗೂ ಅನ್ವಯವಾಗುತ್ತದೆ.

ಶ್ರೀ ಹೆಚ್.ಡಿ. ದೇವೇಗೌಡ.—ಅವರ ತೀವ್ರತೆಯನ್ನು ನಾನು ಅರ್ಥ ಮಾಡಿಕೊಂಡಿದ್ದೇನೆ. ಸರಕಾರ ಪರಿಶೀಲನೆ ಮಾಡುತ್ತದೆ.

ಚಿಕ್ಕಮಗಳೂರು ತಾಲ್ಲೂಕಿನಲ್ಲಿ ಆನೆಗಳ ಹಾವಳಿ.

ಪಿ.ಎ. ಶ್ರೀ ಐ. ಬಿ. ಶಂಕರ್ (ಚಿಕ್ಕಮಗಳೂರು).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು. ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ?

ಅ) ಚಿಕ್ಕಮಗಳೂರು ತಾಲ್ಲೂಕಿನಲ್ಲಿ ಆನೆಗಳ ಹಾವಳಿ ಇರುವುದು ಸರಕಾರದ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಆನೆಗಳ ಹಾವಳಿಯನ್ನು ತಪ್ಪಿಸಲು ಯಾವ ಕ್ರಮ ಕೈಕೊಳ್ಳಲಾಗಿದೆ?

ಇ) ಪ್ರೆರಂ ಪಚ್ಚಿ ನಾಶ ಹಾಗೂ ಜನಗಳ ಪ್ರಾಣ ಹಾನಿಗೆ ಯಾವ ಕ್ರಮದ ಪರಿಹಾರ ಸೂಚಿಸಲಾಗಿದೆ.

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಹೌದು.

ಆ) ಅನೆಗಳನ್ನು ಕಾಡಿಗೆ ಓಡಿಸಲು ಇಲಾಖೆ ಸಿಬ್ಬಂದಿಯವರಿಂದ ಕೂಡಿದ ತಂಡಗಳನ್ನು ನೇಮಿಸಲಾಗಿದೆ. ಹಾವಳಿ ಸುದ್ದಿ ತಿಳಿದ ತಕ್ಷಣ ಈ ತಂಡವು ಕಾರ್ಯಗತವಾಗಿ ಅನೆಗಳನ್ನು ಕಾಡಿಗೆ ಓಡಿಸುತ್ತದೆ.

ಇ) ಪ್ರಾಣ ಹಾನಿ ಅದರಲ್ಲಿ ತಲಾ ರೂಪಾಯಿ 5000-00 ಪರಿಹಾರ ಧನವನ್ನು ಸಂಬಂಧಿಕರಿಗೆ ಕೊಡಲಾಗಿದೆ. ಹಾಗೂ ಪ್ರೆರಂ ಪಚ್ಚಿಗಳ ಹಾನಿ ಅದ ಪ್ರಕರಣಗಳನ್ನು ಪರಿಶೀಲಿಸಿ ಸೂಕ್ತ ಪರಿಹಾರ ಧನವನ್ನು ಮಂಜೂರು ಮಾಡಲಾಗಿದೆ.

ಶ್ರೀ ಐ. ಬಿ. ಶಂಕರ್.—ಮಾನ್ಯ ಅಧ್ಯಕ್ಷರೇ, ನನ್ನ ಎರಡನೇ ಪ್ರಶ್ನೆಗೆ, ಅನೆಗಳನ್ನು ಕಾಡಿಗೆ ಓಡಿಸಲು ಇಲಾಖಾ ಸಿಬ್ಬಂದಿಯವರು ಪ್ರಯತ್ನಪಟ್ಟಿದ್ದಾರೆ ಎಂದು ಮಾನ್ಯ ಸಚಿವರು ಹೇಳಿದ್ದಾರೆ. ಆದರೆ ಇವತ್ತು ಬಾಳೆಹೊನ್ನೂರು ಹತ್ತಿರದ ಪ್ರದೇಶಗಳಲ್ಲಿ ಅನೆಗಳ ಕಾಟ ಇನ್ನೂ ತಪ್ಪಿಲ್ಲ. ಇದರ ಜೊತೆಗೆ ಅನೆಗಳ ಕಾಟಕ್ಕೆ ಒಳಗಾದವರಿಗೆ ಪರಿಹಾರದ ಹಣ ಕೊಡುವ ಬಗ್ಗೆ ತಾವು ಉತ್ತಮ ಮಾಡಿ ಕೆಲಸ ಮಾಡುತ್ತೀರಿ ಎಂಬ ನಂಬಿಕೆ ಇದೆ, ಇದರ ಬಗ್ಗೆ ಪೂರ್ಣ ಅರಿವಿದೆ. ಆದರೆ ಈ ಪರಿಹಾರದ ಹಣ ಕೊಡುವುದಕ್ಕೆ ಅಫೀಸ್‌ಗಳಲ್ಲಿ ಬಹಳ ತಡವಾಗುತ್ತದೆ, ಬಹಳ ಹಿಂದಾಗುತ್ತದೆ. ಕಾಡಿನಲ್ಲಿ ಪ್ರಾಣಿಗಳನ್ನು ಅಂದರೆ ದನಕರುಗಳನ್ನು ಹುಲಿ ಹಿಡಿದಾಗ, ಮತ್ತು ಪ್ರಾಣಹಾನಿ ಆದಾಗ ಅದಕ್ಕೂ ಸಹ ಪರಿಹಾರ ಧನವನ್ನು ಕೂಡಲೇ ಕೊಡುವ ವ್ಯವಸ್ಥೆ ಮಾಡಬೇಕು ಎಂದು ತಮ್ಮ ಮುಖಾಂತರ ಪ್ರಾರ್ಥನೆ ಮಾಡಿ ಕೊಳ್ಳುತ್ತೇನೆ.

ಶ್ರೀ ಬಿ. ಎ. ಜೀವಿಜಯ.—ಅಧ್ಯಕ್ಷರೇ, ಈಗಾಗಲೇ ಪರಿಹಾರಧನ ಕೊಡುವ ಅಧಿಕಾರವನ್ನು ಕೆಳಮಟ್ಟದ ಅಧಿಕಾರಿಗಳಿಗೂ ಕೊಡಾ ನಾವು ಕೊಟ್ಟಿದ್ದೇವೆ. ಅನೆಗಳ ವಿಷಯ ಹೇಳಿದರು ಹಾಗೇ ಹುಲಿ ವಿಷಯವನ್ನೂ ಕೂಡಾ ಅವರು ಹೇಳಿದರು. ಹುಲಿ ದನಕರುಗಳನ್ನು ಹಿಡಿದಾಗ ಅಥವಾ ಹುಲಿಗಳಿಂದ ಪ್ರಾಣಹಾನಿ ಆದಾಗ ಪರಿಹಾರಧನ ಕೊಡುವ ಅಧಿಕಾರವನ್ನು ಕನ್ಸರ್‌ವೇಟರ್‌ಗಳಿಗೆ ಹಾಗೂ ಡಿ.ಎಫ್.ಬಿ.ಗಳಿಗೆ ಕೊಟ್ಟಿದ್ದೇವೆ.

ಶ್ರೀ ಐ. ಬಿ. ಶಂಕರ್.—ನಿಧಾನವಾಗುತ್ತಿದೆ, ಅದಕ್ಕಾಗಿ ಪ್ರಾರ್ಥನೆ ಮಾಡುತ್ತಿದ್ದೇನೆ.

ಶ್ರೀ ಬಿ. ಶಿವಣ್ಣ.—ಅಧ್ಯಕ್ಷರೇ, ಕಾಡಿನ ಅನೆಗಳು ಸನ್ಮಾ ಕ್ಷೇತ್ರಕ್ಕೆ ಸಂಬಂಧಪಟ್ಟವರಿಗೇ ಊರಿಗೆ ಬರುವುದಕ್ಕೆ ಪ್ರಾರಂಭ ಮಾಡುತ್ತಿವೆ. ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಪರಿಹಾರ ಕೊಡುವ ವಿಚಾರ ಹೇಳಿದ್ದಾರೆ. ಆದರೆ ಈ ಸಂದರ್ಭದಲ್ಲಿ ನಾನು ಹೇಳುತ್ತಿದ್ದೇನೆ, ಕಾಡಿನ ಅನೆಗಳು ಊರಿಗೆ ಬರದೇ ಇರುವ ರೀತಿಯಲ್ಲಿ ಶಾಶ್ವತವಾದ ಕ್ರಮ ಕೈಗೊಳ್ಳುತ್ತಾರೆಯೇ ಎಂಬ ವಿಚಾರವನ್ನು ಮಾನ್ಯ ಮಂತ್ರಿಗಳಲ್ಲಿ ಕೇಳಬಯಸುತ್ತೇನೆ.

ಶ್ರೀ ಬಿ. ಎ. ಜೀವಿಜಯ.—ಅಧ್ಯಕ್ಷರೇ, ಈಗಾಗಲೇ ಎಕ್ಸ್‌ಪೆರಿಮೆಂಟಲ್ ಆಗಿ ಕೊಡಗು ಜಿಲ್ಲೆಯಲ್ಲಿ ಎಲೆಕ್ಟ್ರಿಕ್ ಫೆನ್ಸಿಂಗ್ ಮಾಡಿ, ರಿಸಲ್ಟ್ ಎಕ್ಸ್‌ಪೆಕ್ಟ್ ಮಾಡುತ್ತಿದ್ದೇವೆ. ಅದು ಸಕ್ಸಸ್‌ಫುಲ್ ಆದರೆ ರಾಜ್ಯದ ಎಲ್ಲಾ ಕಡೆಗೂ ಇದನ್ನು ವಿಸ್ತರಣೆ ಮಾಡಬೇಕೆಂಬುದು ಸರಕಾರದ ಇಚ್ಛೆಯಾಗಿದೆ. ಇದಲ್ಲದೆ, ಅರ್. ಎಲ್. ಇ.ಜಿ.ಐ. ಕಾರ್ಯಕ್ರಮದಲ್ಲಿ ಅನೆಗಳು ಊರಿಗೆ ಬಾರದಹಾಗೆ ಕಂದಕಗಳನ್ನು ತೋಡುವುದಕ್ಕೆ ನಾಲ್ಕು ಕೋಟಿ ರೂಪಾಯಿಗಳ ಯೋಜನೆಯನ್ನು ತಯಾರು ಮಾಡಿ ಕೇಂದ್ರ ಸರಕಾರಕ್ಕೆ ಕಳುಹಿಸಿದ್ದೇವೆ. ಇದರ ಬಗ್ಗೆ ಕೇಂದ್ರ ಸರಕಾರದ ಜೊತೆ ಚರ್ಚೆ ಮಾಡಿರುತ್ತೇವೆ. ಕೇಂದ್ರ ಸರಕಾರದಿಂದ ಹಣ ಬಂದಕೊಡಲೇ ಈ ಕೆಲಸವನ್ನು ಪ್ರಾರಂಭ ಮಾಡುತ್ತೇವೆ.

ಶ್ರೀ ಐ. ಬಿ. ಶಂಕರ್.—ಒಂದು ಪ್ರಶ್ನೆ ಅಧ್ಯಕ್ಷರೇ, ನನಗೆ ಇನ್ನೇನೂ ಇಲ್ಲ. ಈ ಅಧಿಕಾರಿಗಳಿಗೆ ಪರಿಹಾರಧನವನ್ನು ಇವತ್ತು ದಿವಸದಲ್ಲಿ ಮಂಜೂರು ಮಾಡಬೇಕೆಂದು ನಿಗದಿಪಡಿಸಬೇಕು ಎಂದು ನಾನು ಕೇಳುತ್ತಿದ್ದೇನೆ. ವರ್ಷಗಟ್ಟಲೆ ನಿಂತಿರುವ ಕೇಸುಗಳು ನಮ್ಮಲ್ಲಿದ್ದಾವೆ. ಆರು ತಿಂಗಳದ್ದೂ ಇವೆ. ಅದಕ್ಕೆ ಒಂದು ಸಮಯ ನಿಗದಿಪಡಿಸಿ...

ಉಪಾಧ್ಯಕ್ಷರು.—ತಮ್ಮ ಸೂಚನೆಯನ್ನು ಗಮನಿಸಿದ್ದಾರೆ. ಅದಕ್ಕೆ ಕ್ರಮ ತೆಗೆದುಕೊಳ್ಳುತ್ತಾರೆ.

Asphalting of road from Uliyaragoli to Malpe port.

348. SRI. VASANTHA V. SALIAN (Kaup).—Will the Minister for Public Works be pleased to tSate.

a) Is it not a fact that the road from Uliyaragoli village to Malpe Harbour passing through Western Ghat, was taken over to PWD some years back?

b) Has it come to the notice of the Government that this is a fisheries road and vehicles are moving on this road.

c) If so, why Govt. have not taken any action to provide Black topping to this road?

d) Whether the Govt. would take action atleast now, in providing B.T. to this road, so that it would be beneficial to the fishermen and other people?

SRI H. D. DEVEGOWDA (Minister for Public Works and Irrigation).—

a) The road has been formed under I.C. RC. Programme and is being maintained by PWD.

b) Yes.

c) The first Km. of this road has been asphalted at an estimated cost of Rs. 75,000 during the current year.

d) Providing B.T. to the remaining length of the road will be considered for being taken up in a phased manner, depending upon the availability of funds.

ಶ್ರೀ ವಸಂತ ವಿ. ಸಾಲಿಯನ್.—ಮಾನ್ಯ ಉಪಾಧ್ಯಕ್ಷರೇ, ಉಳಿಯಾರಗೋಳಿಹಳ್ಳಿಯಿಂದ ಮಲ್ಪೆ ಬಂದರಿಗೆ ಹೋಗುವ ರಸ್ತೆಯೂ ಮಿಸಾಣಿಗಾರಿಕೆ ರಸ್ತೆ ಆಗಿರುವುದರಿಂದ ಮತ್ತು ಇದು ಕರಾವಳಿ ರಸ್ತೆಯಾದುದರಿಂದ ಇದನ್ನು ಅನಷ್ಟ ಬೇಗ ಡಾಂಬರು ರಸ್ತೆಯಾಗಿ ಮಾಡಬೇಕೆಂದು ನಾನು ಮಾನ್ಯ ಮಂತ್ರಿಗಳನ್ನು ಒತ್ತಾಯಿಸುತ್ತಿದ್ದೇನೆ. ಅದೇ ರೀತಿಯಲ್ಲಿ ಇದರ ದುರಸ್ತಿಗೆ ಒಂದು ಕಡೆಯಲ್ಲಿ ಅಕ್ಷಾಂತರ ರೂಪಾಯಿಗಳನ್ನು ಖರ್ಚು ಮಾಡುತ್ತಿದ್ದು, ಇನ್ನೊಂದು ಕಡೆಯಲ್ಲಿ ಸಮುದ್ರದ ಕೊರೆತದಿಂದ ಈ ರಸ್ತೆ ಕೊಚ್ಚಿಕೊಂಡು ಹೋಗುತ್ತಿದೆ. ಆದುದರಿಂದ ಈ ರಸ್ತೆಗೆ ಶಾಶ್ವತವಾದ ಒಂದು ದಂಡೆಯನ್ನು ನಿರ್ಮಿಸಲಿಕ್ಕೆ ನಾನು ಮಂತ್ರಿಗಳನ್ನು ಕೇಳುತ್ತೇನೆ,

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ಇದನ್ನು ಮಾಡಿದರೂ ಪ್ರಯೋಜನ ಆಗುವುದಿಲ್ಲ. ಇದು ಕೋಸ್ಟಲ್ ಲೈನ್‌ನಲ್ಲಿ ಇರತಕ್ಕ ರಸ್ತೆ ಇದ್ದು, ಇದಕ್ಕೆ ಸೀ ಫೈಟಿಕ್ಸ್ ವಾಲ್ ಕಟ್ಟಬೇಕು. ಇದು ನಮ್ಮ ಫಿಷರ್‌ಮನ್ ಕಮ್ಯುನಿಟಿಗೆ ಉಪಯೋಗ ಆಗಲಿ ಎಂದು ಮಾಡಿದಂಥ ರಸ್ತೆಯಾಗಿದೆ. ಆದುದರಿಂದ ಸೀ ಫೈಟಿಕ್ಸ್ ವಾಲ್ ಕಟ್ಟಿದೇ ಡಾಂಬರು ಹಾಕಿದರೆ ಉಪಯೋಗ ಆಗುವುದಿಲ್ಲ. ಸೀ ಫೈಟಿಕ್ಸ್ ವಾಲ್ ಹಾಕುವುದಕ್ಕೆ ಒಂದು ಮಾಸ್ಟರ್ ಪ್ಲಾನ್ ತಯಾರು ಮಾಡಿ ಕೇಂದ್ರಕ್ಕೆ ಕಳುಹಿಸಿ ಕೊಟ್ಟಿದ್ದೇವೆ. ಅದು ಅವರ ಪರಿಶೀಲನೆಯ ಹಂತದಲ್ಲಿದೆ.